

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन परिपत्रक क्रमांक: संकीर्ण-२०१७/प्र.क्र.९९/१७/२-अ
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२
दिनांक : १४ सप्टेंबर, २०१७

परिपत्रक

सन २०१७-१८ या आर्थिक वर्षामध्ये बऱ्याचशा केंद्र पुरस्कृत व केंद्र सहाय्यीत योजनांचा पहिला हप्त्यात प्राप्त निधी अर्थसंकल्पीय वितरण प्रणालीद्वारे क्षेत्रीय कार्यालयास उपलब्ध करून दिलेला आहे तसेच, सन २०१६-१७ मधील अखर्चित निधी पुर्नर्जिवीत केला असून सदर निधी सन २०१७-१८ मध्ये विहीत मुदतीत खर्च करून त्याचे उपयोगिता प्रमाणपत्र केंद्र शासनास सादर केल्यानंतरच विविध योजनांसाठी सन २०१७-१८ साठीचा दुसरा हप्ता केंद्र शासन वितरीत करणार आहे.

२. कृषी विभागांतर्गत तालुका स्तरावर उघडलेली अनधिकृत बँक खाती बंद करण्याच्या सूचना यापूर्वीच देण्यात आलेल्या आहेत तसेच, कृषी विभागामार्फत राबविण्यात येणाऱ्या केंद्र पुरस्कृत व केंद्र सहाय्यीत योजना PFMS प्रणालीद्वारे कार्यान्वित करण्यासाठी मंत्रालयातील व कृषी विभागाच्या क्षेत्रीय अधिकाऱ्यांना दि.०४ ते ०७ सप्टेंबर, २०१७ या कालावधीत यशदा, पुणे येथे प्रशिक्षण देण्यात आलेले आहे. PFMS प्रणालीद्वारे केंद्र पुरस्कृत व केंद्र सहाय्यीत योजनांसाठीचा निधी उपलब्ध करून देण्यासाठी जिल्हास्तरावर वित्त विभागाच्या मान्यतेने बँकखाती उघडणे आवश्यक आहे. यासंदर्भातील कार्यवाही प्रगतीपथावर असून PFMS प्रणालीद्वारे केंद्र पुरस्कृत व केंद्र सहाय्यीत योजनांसाठीचा निधी उपलब्ध करून देण्यासाठी आणखी काही कालावधी लागणार आहे.

३. उपरोक्त परिच्छेद क्र.१ व २ मध्ये नमूद केलेली वस्तुस्थिती विचारात घेता, PFMS प्रणाली प्रभावीपणे अंमलात येईपर्यंत केंद्र पुरस्कृत व केंद्र सहाय्यीत योजनांसाठी सन २०१७-१८ मध्ये कृषी विभागामार्फत उपलब्ध करून देण्यात आलेला निधी लाभार्थ्यांना अदा करणे आवश्यक आहे तसेच, सन २०१६-१७ मधील प्रलंबित देयके अदा करणेही जरूरीचे आहे. सबब, चालू वर्षी ज्या केंद्र पुरस्कृत व केंद्र सहाय्यीत योजनांतर्गत लाभार्थ्यांना अनुदान अदा करणे बाकी आहे तथापि, सदर योजनांचा निधी अद्याप कोषागारातून बँक खात्यावर आहरीत केलेला नाही, अशा योजनांतर्गत CMP प्रणालीद्वारे लाभार्थ्यांना अनुदान अदा करावे. मात्र, जर CMP प्रणालीद्वारे अनुदान वितरणासाठी तांत्रिक अडचणी येत असतील (उदा. शेतकऱ्यांचे PAN no, लाभार्थ्यांची मोठी संख्या इ.) आणि अन्य व्यवहार्य पर्याय उपलब्ध होत नसल्यास, अशा योजनांचा निधी जिल्हा स्तरावरील त्या-त्या योजनांसाठी कार्यरत असलेल्या बँक खात्यात आहरीत करावा आणि लाभार्थ्यांच्या आधार संलग्न बँक खात्यामध्ये RTGS द्वारे अनुदान अदा करण्यात यावे तसेच, याबाबतचे लेखे काटेकोरपणे ठेवण्यात यावेत.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०९१४१६२११२७७०१ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.सं.धपाटे)
उप सचिव, महाराष्ट्र शासन

प्रति,

- १) मा.मंत्री (कृषि व फलोत्पादन) यांचे खाजगी सचिव, मंत्रालय, मुंबई-३२
- २) मा.राज्य मंत्री (कृषी व पणन) यांचे खाजगी सचिव, मंत्रालय, मुंबई-३२
- ३) प्रधान सचिव (कृषी), कृषी व पदुम विभाग, मंत्रालय, मुंबई-३२
- ४) कृषि आयुक्त , महाराष्ट्र राज्य, पुणे (५ जादा प्रतीसह)
- ५) उप सचिव (व्यय-१)/अर्थसंकल्प-१३), वित्त विभाग, मंत्रालय, मुंबई-३२
- ६) सर्व सह सचिव / उप सचिव /अवर सचिव, कृषि व पदुम विभाग, मंत्रालय, मुंबई-३२
- ७) सर्व संचालक / कृषि सहसंचालक, कृषि आयुक्तालय, म.रा. पुणे
- ८) सर्व जिल्हा अधिक्षक कृषि अधिकारी
- ९) सहाय्यक संचालक (लेखा-२), कृषि आयुक्तालय, पुणे
- १०) लेखाधिकारी (अर्थसंकल्प), कृषि आयुक्तालय, पुणे
- ११) महालेखापाल, महाराष्ट्र -१ (लेखा व अनुज्ञेयता /लेखापरीक्षा), मुंबई
- १२) महालेखापाल, महाराष्ट्र -२ (लेखा व अनुज्ञेयता /लेखापरीक्षा), नागपूर
- १३) सर्व जिल्हा कोषागार अधिकारी
- १४) निवड नस्ती (कार्यासन २-अ).